



## حُکْمِ انصَار

تبصرہ کی لیے روکتابوں کا آنا ضروری ہے

مبصر: صحیح ہمدانی

● کتاب: فرقہ واریت اور انتہا پسندی کے رجحانات    مؤلف: پروفیسر عبدالخالق سہریانی بلوچ  
ضخامت: ۱۸۰ صفحات    ناشر: ایوان علم و ادب پاکستان۔ کندھ کوٹ ضلع جیکب آباد سندھ  
امّت مسلمہ نیابت نبوی صلی اللہ علیہ وسلم کے منصب پر فائز امّت ہے۔ رسول اللہ صلی اللہ علیہ وسلم کے ارشادات عالیہ کی روشنی میں اس امّت میں ہمیشہ ایک گروہ حق کی اس روشنی سے مستین رہے گا جس کو اللہ کے رسول صلی اللہ علیہ وسلم لے کر آئے تھے۔ اس گروہ کو مخالفت کرنے والوں کی مخالفت سے اور ساتھ چھوڑ دینے والوں کے ساتھ چھوڑ دینے سے کچھ نقصان نہیں ہوگا۔

اس کا میاب و کامران جماعت کو احادیث مبارکہ کی روشنی میں اہل السنّت والجماعت کہتے ہیں۔ یہی وہ العروۃ الوثقی اور جبل اللہ ہے جس کے ساتھ تمثیل اور وابستگی اللہ سبحانہ، و تعالیٰ کے ہاں نجات اخروی کا اکتوپرستہ ہے۔

پروفیسر عبدالخالق سہریانی بلوچ ملک کے معروف ماہر تعلیم اور اہل فلم ہیں۔ تاریخ اسلام کا سیاسی مطالعہ ان کا خصوصی ذوق ہے۔ درسیاتی تاریخی کتابوں کے مقبول عام موضوع اس باب زوال امّت (بروزن: اس باب زوال سلطنت مغلیہ، اس باب زوال روم وغیرہ وغیرہ) سے انہیں خصوصی دلچسپی ہے۔ اور اس موضوع پر وہ صاحب تصنیف بزرگ ہیں۔ زیر نظر کتاب ان کی تازہ تحقیق و تالیف ہے۔ جیسا کہ نام سے واضح ہے، اس کتاب میں امّت مسلمہ کے تناظر میں فرقہ واریت اور انتہا پسندی کے رجحانات کا تاریخی مطالعہ کر کے اس کے حل کو تجویز کیا گیا ہے۔

محترم پروفیسر صاحب کی نیت عمل سے پوری خوش گمانی اور ظنِ خیر کے باوجود ایک خالی الذهن قاری اس کتاب سے کسی قدر منفی تاثرات اخذ کرتا ہے۔ جو مندرجہ ذیل ہیں۔

۱۔ امّت مسلمہ کے تناظر میں اہل اسلام کی بنیادی تقسیم دو ہی گروہوں میں ہے۔ تبعین اور مبتدیین۔ ہم فاضل مؤلف کو ماشاء اللہ اہل اتباع میں سے سمجھتے ہیں لیکن اگر کوئی صاحب اس کتاب کی عبارتوں سے مبتدی کی تائید نکالنا چاہیں تو انہیں کسی وقت کا سامنا نہیں ہوگا۔

۲۔ یہ کتاب قاری کو بتاتی ہے کہ دنیا کی سب سے بڑی خرابی تفرقہ اور گروہ بندی ہے۔ اور اسی خرابی کو دور کرنے کے

لیے انبیاء علیہم السلام کو بھیجا گیا۔ یہی اُمّتِ مُسلمہ کا بحثیت جمیع سب سے بڑا جرم ہے جو اہل اسلام کے ادبار و زوال کا بنیادی اور مرکزی سبب ہے۔ عبارت آرائی کی پوری خوبصورتی کے باوجود، مقصد بحثِ انبیاء کی تیز تحریک و فیصل صاحب کے اپنے ذہن رسا کا نتیجہ ہے اور اس کو پایہ ثبوت تک پہنچانا خاص مشکل ہے۔

۳۔ اسبابِ زوال کے تعین سے پہلے، ”نفسِ عروج و زوال“ کے تصورات کی توضیح نہایت ضروری ہے۔ جہاں یہ سوال اہم ہے کہ زوال کیوں ہوتا ہے وہاں اس سے کہیں بڑھ کر اہم یہ ہے کہ زوال کہتے کس کو ہیں۔ زیرِ نظر کتاب اس اہم تر اور بنیادی نوعیت کے سوال کے بارے میں کوئی رہنمائی نہیں کرتی۔

۴۔ زیرِ نظر کتاب میں بار بار ایک خیالِ کوئی عمارت بدلت بدلت کر ادا کیا گیا ہے کہ کفر کی نظر میں اسلام سے وابستہ تمام فرقے برابر ہیں اور کفر کی لیغارت اہل اسلام کے فرقوں کے فرقوں کے لیے مختلف نہیں ہے۔ بزمِ خیال کا یہ جامِ جہاں نہ اہر دل کش سہی، عالمِ واقعی میں یہ ہے کہ طاغوت اکبر امریکہ کے اُمّت کے خلاف کھولے گئے سب محاذوں پر اس کا حلیف فرقہ اور باقی اُمّت بالکل علیحدہ علیحدہ ممتاز اور غمایاں ہیں۔ وہ عراق ہو یا افغانستان، لبنان و فلسطین و شام ہوں یا افریقہ کے ممالک ہر جگہ ایک فرقہ باقی اُمّت سے مختلف صفات آ را ہے۔ ایران امریکہ معاہدے کے بعد تو یہ حقیقت مزید برہمنہ ہو چکی ہے۔

۵۔ اگر زوال کا واحد اکتو سبب فرقہ واریت اور تفرقہ ہے تو کیا وجہ ہے کہ اُمّتِ عثمانی خلافت کے مستوطک اپنے عروج پر متمكن رہی جب کہ خود اس کتاب میں موجود واقعات کی روشنی میں اُمّت کبھی بھی فرقہ واریت اور تفرقہ سے خالی نہیں ہوئی۔ نیز یہ کہ وہ اقوام جو فاضل مؤلف کے الفاظ میں ”ناقوسِ لمن الملک“ بجراہی ہیں اور تاریخ امامت سر پر سجائے ہوئے ہیں، کیا وہ آپس کے اختلافات اور تفرقے ختم کر چکی ہیں؟ پروفیسر صاحب محترم نے تاریخ اسلام کے ایم اے کے دوران اسلامی تاریخ میں اختلاف کے بہت سے واقعات پڑھ رکھے ہیں انہیں چاہیے کہ وہ ان ناقوس سر اقوام کی تاریخ کے ماضی و حال کے اختلافات پر اور تفرقوں پر بھی مطالعہ فرمالیں ان شاء اللہ اسلامی تاریخ کے بارے میں اُن کا تأثیر اگر یکسر تبدیل نا بھی ہوا تو اُس کا عنوان ضرور بدلت جائے گا۔

۶۔ اس کتاب کو پڑھ جائے، آپ کو احساس ہو گا کہ فاضل مؤلف اپنی نیک نیتی اس پالیسی پر عمل پیرا ہیں جسے ”باغبان بھی خوش رہے، راضی رہے صیاد بھی“ سے تعمیر کیا جا سکتا ہے۔ اب تم یہ ہے کہ اس کے نتیجے میں نہ تو باغبان راضی ہوتا ہے نہ ہی صیاد ذوقِ شکار ترک کرنے پر آمادہ ہوتا ہے۔

۷۔ فرقہ واریت اور انہیا پسندی کی تاریخ اور اسباب اور حل جیسے اہم موضوعات پر ایک مؤثر کتاب کا مصنف ”فرقہ واریت“ کی بنیادی اصطلاح کے بارے میں ابہام کا شکار نظر آتا ہے۔ کتاب کے صفحہ نمبر ۱۹ پر انبیاء کی اُسٹوں (یہودی،

## ماہنامہ ”نیب ختم نبوت“ ملتان

### حسن انتقاد

عیسائی) کو فرقے قرار دیا گیا ہے۔ صفحہ ۱۳۲ پر فقہی اختلافات کو بھی فرقہ داریت سمجھا گیا ہے۔ صفحہ ۶، ۷، ۸ پر قومی، لسانی اور سیاسی فرقہ داریت کی مثالیں بھی مندرج ہیں۔ جب کہ پوری کتاب کا تاثر یہ ہے کہ ”فرقہ داریت“ کی اصطلاح بنیادی طور پر مذہبی پس منظر رکھتی ہے۔

۸۔ فاضل مؤلف اجتہادی شان رکھتے ہیں اسی وجہ سے سے اختلاف امت مسلمہ کے حوالے سے بہت سی بنیادی کتن ان کی کتاب کے مآخذ نہیں بن سکیں۔ دور کیوں جائے، صرف اردو زبان میں اختلاف امت مسلمہ کی دو مشہور کتابیں ا۔ اختلاف امت اور صراطِ مستقیم، از مولانا محمد یوسف لدھیانوی شہید رحمۃ اللہ علیہ اور ۲۔ الاعتدال فی مراتب الرجال (اسلامی سیاست) از شیخ الحدیث مولانا محمد زکریا رحمۃ اللہ علیہ کا حوالہ اس کتاب میں موجود نہیں، نہ فاضل مؤلف نے ان کتابوں کی فہرست میں ان کا نام ذکر کیا ہے جن سے انہوں نے استفادہ کیا ہے۔

اسی طرح مدینہ متوہہ میں مقیم معروف شامی محدث شیخ محمد عاصمہ احمد کی دو شہرہ آفاق کتابیں ا۔ ادب الاختلاف فی مسائل اعلم والدین اور ۲۔ اثر الحدیث الشریف فی اختلاف الفقهاء، بھی فاضل مؤلف کے مطالعے کی مستحق ہیں۔ جو بہت حوالوں سے زیر نظر موضوع پر ابہامات کو دور کر کے فہم صحیح تک رہنمائی کرتی ہیں۔

اللہ سبحانہ، و تعالیٰ فاضل مؤلف کے درود اور خلوص نیت کو قبول فرمائ کر انہیں اپنی بات کو صحیح کرنے اور صحیح طریقے سے بیان کرنے کی توفیق عطا فرمائے اور اس کو دنیا و آخرت میں ہمارے اور ان کے لیے ذیعہ نجات بنائے۔ آمین

### ● کتاب: علماء اہل حدیث کا ذوق تصوف مرتب: حکیم طارق محمود چفتانی

ضخامت: 2600 قیمت: 2100

ناشر: مرکز روحانیت و امن، عقری اسٹریٹ نزد قربہ مزینگ لاہور (مبصر: مولوی اخلاق احمد) عام طور پر مسلک اہل حدیث سے وابستہ افراد کو تصوف اور روحانیت سے نا بلد کہہ کر علم تزکیہ نفس کا مخالف بتایا جاتا ہے یہ بات حقیقت سے بالکل مختلف ہے۔ غزوی علماء اہل حدیث اور اسی طرح دوسرے علماء اہل حدیث جن کا تذکرہ ”الفیوض الحمد یہ (مصنف ابراہیم خلیل)“، اصحاب علم و فضل (مصنف محمد تنزیل صدقی)“ میں ملتا ہے، یہ تمام لوگ ذوقِ تصوف سے بہرہ و را اور روحانیت و تزکیہ نفس سے گہرا شغف رکھتے تھے۔ مولانا عبدالجید سوہروی اہل حدیث اکابر علماء میں شمار ہوتے ہیں، آپ کا شمار مولانا ابراہیم سیاکوٹی کے تلامذہ میں ہوتا ہے، اس موضوع پر ”کرامات اہل حدیث“ کے نام سے ان کی خوبصورت تصنیف معروف ہے۔

حکیم طارق محمود چفتانی معرفہ سیال قلم مصنف اور کثیر اتصانیف صاحب کتاب ہیں۔ زیر تبصرہ کتاب ان کی